

**20120140460**

Врз основа на член 75, став (4) од Законот за квалитетот на земјоделските производи („Службен весник на Република Македонија“ бр. 140/10 и 53/11), министерот за земјоделство, шумарство и водостопанство донесе

**ПРАВИЛНИК ЗА НАЧИНОТ НА ОБРАБОТКА НА ТРУПОТ ЗА ОЦЕНА КАКО И  
НАЧИНОТ И МЕТОДИТЕ НА ОДРЕДУВАЊЕ НА КВАЛИТЕТОТ СО  
КАТЕГОРИЗАЦИЈА НА ГОВЕДАТА И КЛАСИРАЊЕТО НА ТРУПОВИТЕ И  
ПОЛОВИНКИТЕ НА ГОВЕДАТА (\*)**

**Член 1**

Со овој правилник се пропишува начинот на обработка на трупот за оцена како и начинот и методите на одредување на квалитетот со категоризација на говедата и класирањето на труповите и половинките на говедата.

**Член 2**

(1) За оцена на квалитетот и класирање, труповите или половинките од говеда примарно се обработуваат по искрвавувањето, вадењето на внатрешните органи-евисцерацијата и дерењето.

(2) Примарно обработениот труп или половина од говедо е труп или половина без глава и нозе, без органите од торакалната и стомачната празнина, без сексуалните органи и за нив врзаните мускули и без вимето и мамарната маст. Главата треба да е одвоена од трупот или полутката во атлоидо-окципиталниот зглоб, а нозете треба да се отстранети во карпо-метакарпалниот или тарзо-метатарзалниот зглоб.

(3) Примарно обработениот труп или половина од говедо може да биде со или без бубрезите, бубрежната и пелвичната маст.

**Член 3**

(1) Одредување на квалитетот со категоризација на говеда и класирањето на труповите и половинките од говеда се врши со оценување на меснатоста (конформација) и покриеноста на трупот со масно ткиво (степен на масна обвивка).

(2) Одредувањето на квалитетот со категоризација на говеда и класирањето на труповите и половинките во соодветните класи со оценување на меснатоста (конформација) и покриеноста на трупот со масно ткиво (степен на масна обвивка) се врши врз основа на меснатоста и степенот на масна обвивка на профилите на труповите дадени во Прилогот кој е составен дел на овој правилник.

**Член 4**

Дополнително одредување на квалитетот со категоризација на говеда и класирање на труповите и половинките во соодветните класи со оценување на меснатоста (конформација) и покриеноста со масно ткиво (степен на масна обвивка) се врши врз основа на меснатоста на есенцијалните (основните делови) на трупот или половинката (бутот, грбот и рамената) и степенот на масна обвивка на надворешната страна на трупот и во градниот кош, дадени во Прилогот кој е составен дел на овој правилник.

---

\* Со овој правилник се врши усогласување со Регулативата на Комисијата за утврдување на детални правила за примена на Регулатива (ЕК) бр. 1234/2007 на Комисијата во однос на пазарните стандарди за месо од говеда, свињи, овци и кози, CELEX бр. 32008R1249.

Член 5

Со денот на отпочнувањето на примената на овој правилник престанува да се применува Правилникот за квалитетот на месото од добиток за колење, од живина и од дивеч („Службен лист на СФРЈ“ бр. 34/74, 26/75 и 13/78).

Член 6

Овој правилник влегува во сила осмиот ден од денот на објавувањето во „Службен весник на Република Македонија“ а ќе отпочне да се применува од 1 јануари 2013 година.

Број 08-10178/4  
23 јануари 2012 година  
Скопје

Министер,  
Љупчо Димовски, с.р.

### 1. МЕСНАТОСТ НА ПРОФИЛИ НА ТРУПОВИ И ПОЛОВИНКИ ОД ГОВЕДА

Ознака (Класа на меснатост)	Критериуми за развиеност на профилите
<b>S</b>	Профилите екстремно конвексни, исклучителна развиеност на мускулите (труп од тип на двојна мускулатура)
<b>E</b>	Сите профили конвексни до супер конвексни, исклучителна развиеност на мускулите
<b>U</b>	Профилите во целост конвексни, многу добра мускулна развиеност
<b>R</b>	Профилите во целост прави, добра мускулна развиеност
<b>O</b>	Профилите прави до конкавни, просечна мускулна развиеност
<b>P</b>	Сите профили конкавни до многу конкавни, лоша мускулна развиеност

### 2. СТЕПЕН НА МАСНА ОБВИВКА НА ТРУПОВИ И ПОЛОВИНКИ ОД ГОВЕДА

Класа на масна обвивка	Критериуми за степенот на масна обвивка
1 Ниска	Никаква до слаба покриеност со масна обвивка
2 Слаба	Тенка масна обвивка, месото е видливо скоро секаде
3 Средна	Месото со исклучок на бутот и плешката, скоро секаде е покриено со масна обвивка а има и тенки наслаги на маст во торакалната празнина
4 Висока	Месото е покриено со масна обвивка, но на бутот и плешката е делумно видливо, а има забележителни наслаги на маст во торакалната празнина
5 Многу висока	Целиот труп или полутка е покриена со масни наслаги и има значителни наслаги на маст во торакалната празнина

### 3. МЕСНАТОСТ НА ОСНОВНИТЕ ДЕЛОВИ НА ТРУПОТ И ПОЛОВИНКАТА (БУТ, ГРБ, ПЛЕШКА)

Ознака (Класа на меснатост)	Дополнителни одредби за развиеност на профилите	
S Најдобра	Бут: многу високо заоблен, двојно мускулест, со видно изразени слоеви Грб: многу широк и многу дебел сè до плешката Плешка: многу високо заоблена	Внатрешната страна на бутот е значително изразена над симфизата ( <i>symphysis pelvis</i> ) Колкот е многу заоблен
E Одлична	Бут: многу заоблен Грб: многу широк и многу дебел сè до плешката Плешка: многу заоблена	Внатрешната страна на бутот е значително изразена над симфизата ( <i>symphysis pelvis</i> ) Колкот е многу заоблен
U Многу добра	Бут: заоблен Грб: многу широк и многу дебел сè до плешката Плешка: заоблена	Внатрешната страна на бутот е изразена над симфизата ( <i>symphysis pelvis</i> ) Колкот е заоблен
R Добра	Бут: добро развиен Грб: дебел, но потесен кај плешката Плешка: прилично добро развиен	Внатрешната страна на бутот и колкот се малку заоблени
O Средна	Бут: просечно развиен до недоволно развиен Грб: просечна дебелина до недоволна дебелина Плешка: просечно развиена до скоро рамна	Колк: со прав профил
P Слаба	Бут: слабо развиен Грб: тесен, со виливи коски Плешка: рамна, со виливи коски	

### 4. СТЕПЕН НА МАСНА ОБВИВКА НА НАДВОРЕШНАТА СТРАНА НА ТРУПОТ И ВО ГРАДНИОТ КОШ

Класа на масна обвивка	Дополнителни одредби за степенот на масна обвивка
1 Ниска	Нема маснотии во градниот кош
2 Слаба	Во градниот кош мускулот е јасно видлив меѓу ребрата
3 Средна	Во градниот кош мускулот е сè уште видлив меѓу ребрата
4 Висока	Значителна количина на слоеви масна обвивка на бутот. Во градниот кош мускулот меѓу ребрата може да е исполнет со масно ткиво
5 Многу висока	Бутот е скоро наполно обвиен со масно ткиво, така што слоевите не се повеќе јасно видливи. Во градниот кош мускулот меѓу ребрата е исполнет со маснотии